



የአንስሳት መድኃኒትና መኖ አስተዳደርና ቁጥጥር ባለሥልጣን  
 Veterinary Drug and Animal Feed Administration and Control Authority (VDFACA)

### ራዕይ

የአንስሳትን መድኃኒትና መኖ ጥራት፣ ደረጃና ደህንነት በመቆጣጠር ዓለም አቀፋዊ ተቀባይነት ያለው ተቋም ሆኖ መገኘት።

### ተልዕኮ

የአንስሳት ምርትና ምርታማነት እንዲያደግና ጤናማ የአንስሳት ምርት ለተጠቃሚው ህብረተሰብ እንዲቀርብ ማስገኛል ነው።

### ዕሴቶች

የህግ የበላይነትን ማክበርና ማስከበር፣ ከአድሎ የጸዳ አገልግሎት መስጠት፣ ለስነ-ምግባር መርሆች ተገዢ መሆን ለደንበኞች እርካታ መስጠት፣ ኪራይ ሰብሳቢነትን መዋጋት፣ ለባለስልጣኑ ራዕይ ጠንክሮ መስጠት፣

በውስጥ ገጾች	ገጽ
ዜና	3
ቆይታ ከአቶ ፍቅሬ ኃ/ስላሴ ጋር	6
ቡሬ	10

በሕዝብ ግንኙነትና ኮሙኒኬሽን ዳይሬክቶሬት በየ ወሩ የሚወጣ የውስጥ ጋዜጣ

ቅጽ 1 ቁጥር 46

ግንቦት 2013 ዓ.ም

## «ባለቤት አልባው ካፌ!»

«የሰራ ዘመናችንን አጠናቀን ለአቶ መሰሉ ሪፖርት አድርገናል!»  
አቶ ሞገስ

«ውሸት ነው!»  
አቶ መሰሉ

«ከመሰከረም 2013 ወዲህ ካፌውን የሚያስተዳድር ኮሚቴ የለም!»  
አቶ ሞገስ (የመዝናኛ ክበቡ ለብላቢ)

«ኪራይ የቀነሰው በዋና ዳይሬክቶሬት ስለተጠራሰጠ ነው!»  
አቶ መሰሉ

የመዝናኛ ክበቡን በተመሰከተ የተሰጠኝ ጋሳሬነት የለም!»  
ኪራይም የቀነሰው ኮሚቴው ማንንም ሳያማክር ነው!»  
አቶ መሰሉ

ከአሁን ቀደም ከነበረው የክበቡ ኮሚቴ ጋር ርክክብ ስላልፈጸምን ከካፌው ጋር ሰጊዜው ምንም ጎደነት ግንኙነት የለንም!»  
አቶ ዘላለም

የአንስሳት መድኃኒት መኖ አስተዳደርና ቁጥጥር ባለሥልጣን የሰራተኞች ክብር ዓላማ ሰራተኛው በተመጣጣኝ ዋጋ የምግብ አገልግሎት ያገኝ ዘንድ ወንበር፣ የሻይ ማሽን፣ ውኃና መብራት ሽፍኖ ካፌውን የሚያስተዳድር ኮሚቴ አዋቅሮ ነሐሴ 9.ም ጫራታ አውጥቶ አሸናፊው ስራ መጀመሩ ይታወቃል። በወጣው ጨራታ አሸናፊ ሆነው የገቡት በወርኃዊ ብር የቤት ኪራይ እና ባቀረቡት የምግብ ዋጋ ዝርዝር ቢሆንም ኮሚቴው ከ ወር በኋላ በራሱ ፍቃድ ያለ ሰራተኛው አውቅና የካፌውን ኪራይ ወደ ብር ዝቅ አድርጓል። ይህ ብቻ ሳይሆን በኮሮና ወቅት የ ወር የቤት ኪራይ እንዳይከፍሉ ያደረገ ሲሆን ክበቡን ያሸነፈው አካል ግን ኪራይ በማይከፍልበት የኮሮና ወቅት ጭምር በሰራተኛው ላይ ጭማሪ አድርጓል። በአሁኑ ወቅትም መጀመሪያ የተዋቀረው ኮሚቴ የጊዜ ገደብ በመጠናቀቁ ላለፉት ጊዜያት ያለውል እየሰሩ ሲሆን ይህን በመጠቀምም ክበቡ በእያንዳንዱ የምግብ አቅርቦት ላይ ጨራታውን ሲጫረት ካቀረበው ዋጋ ከአጥፋ በላይ የጨመረ ሲሆን በተለይም ከቅርብ ጊዜ ወዲህ ካፌው ባለቤት አልባ ከመሆኑ ጋር ተያይዞ በአንድ ጊዜ

በእንስሳት መድኃኒት መኖ አስተዳደርና ቁጥጥር ባለሥልጣን የሕዝብ ግንኙነትና ኮሙኒኬሽን ዳይሬክቶሬት የተዘጋጀ፤

ጎዳር ቀን ፡፡፡ ፡፡፡ ፡፡፡

ተመሰረተ፤

ዋና አዘጋጅ አዲስ እጅጉ

አዘጋጅ ጥላሁን ጌታነህ መንበረ ኃይሉ ብርቱካን አዲሱ

ፎቶ ግራፍ ሚኪያስ ዘውዱ

አድራሻ ፓ.ሳ.ቁ፡- 31303 ስ.ቁ፡- 0115534520

የውስጥ መስመር፡- 27/234

በእያንዳንዱ የምግብ ዋጋ ላይ ከ ብር በላይ ጭማሪ ከሰሞኑ አድርገዋል። በዚህም የተቋሙ ሰራተኞች የተደረገው የዋጋ ጭማሪ እግባብ አይደለም፤ የውል ጊዜያዊውን ከጨረሱም ከግመት በላይ ስለቆዩ ጨረታ መውጣት ሲገባው እስከአሁን ካፌውን የሚመለከተው አካል ማግኘት አልቻልንም፤ ካፌው በተመጣጣኝ ዋጋ አገልግሎት ለሰራተኛው መስጠት የሚለውን ዓላማ ስቶ የንግድና አቋራጭ መከበሪያ ሆኗል ሲሉ አቤቱታቸውን ለክፍላችን አቅርበዋል። እኛም ይህን ቅሬታ ይዘን ከቀድሞው የካፌው ኮሚቴ ሰብሳቢ አቶ ሞገስ ፍቃዱ፣ ከሶሻል ኮሚቴው ሰብሳቢ አቶ ዘላላም አበበ እና ከዋና ዳይሬክተሩ ልዩ ረዳት አቶ መሰሉ ዋጋው ጋር ቆይታ ያደረግን ሲሆን ለተሻለ መረዳት ሙሉውን ቃለምልልስ እንደሚከተለው አቅርበነዋል።

ከአቶ ሞገስ ፍቃዱ ጋር የተደረገ ቆይታ፤

ዜና መጽሔት፡- የመዝናኛ ክቡብ ኮሚቴው አጠቃላይ እንቅስቃሴ ምን ይመስል ነበር?

አቶ ሞገስ፡- የዚህ መስሪያ ቤት የመዝናኛ ክብብ የተቋቋመው ከሳንቲካት ተዛወረን እንደመጣን ነሐሴ ቀን ፡፡፡ ፡፡፡ ፡፡፡ ሲሆን በጊዜው ሰራተኛው አገልግሎት የሚያገኝበት ምንም አይነት ቦታ በዙሪያው ስላልነበረ መዝናኛ ክብብ በማቋቋም የጨረታ ማስታወቂያ ወጥቶ ሮማን፣ አቤልና ጓደኞቹ የምግብ ዝግጅት ሽርክና ማህበር ጨረታውን አሸነፉ። በሰዓቱ የነበርነው ኮሚቴዎች እኔ፣ ወ/ሮ ሂሩት፣ ወ/ሮ አመለወርቆ፣ ወ/ሮ አልማዝ፣ አቶ ግርማ እና ወ/ሮ አይሻ ነበርን። በወቅቱ ሰራተኛው የሚገለገልበትምንም አይነት አማራጭ ስላልነበረ ኮሚቴው የሚተዳደርበት የመተዳደሪያ ደንብ፣ ስልጣንና ተግባሩ ምንድነው የሚል ተነጋግረን አላዘጋጀም። ጨረታውን አሸንፈው ሲመጡ ከግዥና ንብረት አስተዳዳሪ ጋር በመነጋገር በመስሪያ ቤቱ ተገዝተው የነበሩ ወንበሮች፣ የሻይ ማሽን እና ዉሃና ሙብራት በመስጠት የመጀመሪያው ጨረታ ዉል ከነሐሴ ቀን ፡፡፡ ፡፡፡ ፡፡፡ ሲሆን እስከ ጥር ፡፡፡ ፡፡፡ ፡፡፡ የሚቆይ የውል ሰነድ ፈጽመን ወደ ሥራ ገቡ። የዉል ሰነዱ ላይ ስራውን በሚሰራበት ወቅት ዉል ተቀባይ የተረከባቸው እቃዎች ላይ ጉዳት ቢደርስ ዋስትና የሚሆን ብር እንዲያሲዙ አደረግን። የስራ ዘመናችን እስኪያልቅ ድረስ ከመዝናኛ ክብብ የሚገኘው ገቢ በወ/ሮ ሂሩት፣ ወ/ሮ አልማዝ እና ወ/ሮ አይሻ አካውንት ከፍተን ስናስቀምጥ ቆይተናል።

ዜና መጽሔት፡- የመዝናኛ ክብብን ከማስተዳደርና በየጊዜው እየተቆጣጠሩ ሰራተኛውን ተጠቃሚ በሚያደርግ መልኩ ሥራዎችን ከመስራት አንፃር የተሰሩ ሥራዎች ምን ይመስላሉ?

አቶ ሞገስ፡- ይህንን ሥራ ስንሰራ ሰራተኛው መርጦን ኃላፊነት ወስደን ነው፤ በጋራም ባንነጋገር ጥራትን በተመለከተ እንጀራው የት እንደሚገኝ እና ዉስጥ በመግባት የሚዘጋጁት ምግቦች ጥራታቸው ምን ያህል ነው የሚለውን ቸክ ለማድረግ ሞክረናል። የኪራይ ዋጋ በመቀነስ የሚሰጡ አገልግሎቶች ላይ ጭማሪ እንዳይደረግ በማድረግ ሰራተኛው ተጠቃሚ እንዲሆን ለማድረግ ሞክረናል።

ዜና መጽሔት፡- የመዝናኛ ክብብን በመጀመሪያ ጫራታው ወርኃዊ ኪራይ ብር ሆኖ ውል ከተፈጸመ ከስድስት ወር በኋላ ወደ ብር ዝቅ እንዲል ተደርጓልና ምክንያቱ ምንድን ነው? አቶ ሞገስ፡- ሥራው ተጀምሮ ሰራተኛውም ተጠቃሚ ሆኖ ሳለ በመሐል ላይ የእንጀራና የሌሎች ዋጋ ስለጨመረ የመዝናኛ ክብብ ሰራተኞች ዋጋ እንጨምራለን ብለው ጥያቄ ሲያቀርቡ ከዋና ዳይሬክተሩ በደብዳቤ እስመርተው ለኛ እንዲያመጡ አደረግን። እኛም እንደ ኮሚቴ ዋጋ መጨመር እንደሌለባቸው ተነጋግረን እንደመፍትሔ የወሰድነው የኪራይ ዋጋ መቀነስ ሲሆን ቃለ ጉባዔ በመያዝ የነበረውን



አቶ ሞገስ፡ የመዝናኛ ክበቡ ገንዘብ በአመለወርቅ አበበ፣ በሂሩት ተሸመ እና በአይኛ እስማኤል በሶስቱ የኮሚቴ አባላት በጋራ አካውንት 106975.26/ አንድ መቶ ስድስት ሺ ዘጠኝ መቶ ሰባ አምስት ብር ከሃያ ስድስት ሳንቲም/ በጋራ አካውንት ይገኛል። ሁለቱ በስማቸው አካውንት የተከፈተ የኮሚቴ አባላት መስሪያ ቤቱን የለቀቁ ሲሆን አሁን በተቋሙ የምትገኘው አይኛ እስማኤል ብቻ ናት።

የመዝናኛ ክበቡን ነባሩ ኮሚቴ ስራ ካቆመ በኋላ የሶሻል ኮሚቴው እያስተዳደረው ነው የሚሉ ኃሳቦች ስለሚነሱ በዚህ ዙሪያ ግልጽ የሆነ መረጃ ለሰራተኛው ይኖረው ዘንድ ከሶሻል ኮሚቴው ሰብሳቢ ከአቶ ዘላለም አበበ ጋርም አጭር ቃለ-ምልልስ አድረገናል።

ዜና መጽሔት፡- ሶሻል ኮሚቴው ከመዝናኛ ክበቡ ጋር ያለው ግንኙነት ምን ይመስላል?

አቶ ዘላለም፡- በመስሪያ ቤቱ ያለው የመዝናኛ ክበብ ለመረዳኛና እድር ማህበሩ እንዲሁም የገቢ ምንጭ መሆን አለበት በሚል በመተዳደሪያ ደንባችን ላይ አቅርቦን ሰራተኛውን አጸድቀናል። ይሁን እንጂ ከዚህ በፊት ከነበረው ኮሚቴ ምን እንደሰሩ፣ ምን ያህል ገንዘብ እንደሰበሰቡ እና እኛ ማስተዳደር እንዳለብን የሥራና የንብረት እርክክብ ስላላደረግን ከመዝናኛ ክበቡ ጋር ከአገልግሎት አሰጣጥ፣ ከወል ማሳደስና ከኪራይ ጋር በተመለከተ ምንም እይነት ያደረግነው ቀጥተኛ ተሳትፎ የለንም። የመዝናኛ ክበቡን ገንዘብ ለእድርና መረዳኛ ማህበሩ ለመጠቀም የእድርና መረዳኛ ማህበር አባል ያልሆኑ ሰራተኞች ስላሉ በዚህ ዙሪያ ወሳኔ ለማስወሰን ሚያዚያ 26/2013 ዓ/ም ሰብሰባ ተጠርቶ ሰራተኛው አልተገኘም። በአጭር ጊዜ ሰራተኛውን ሰብስቦ ለማስወሰን እቅድ ይዘናል።

በመጨረሻም በሰራተኛው የተሰጠውን ኃላፊነት ጊዜዬ አልቋል በሚል ከመስከረም \_\_\_\_\_ ዓ.ም ጀምሮ ሥራ አቁሜአለሁ ያለውን ኮሚቴ ሪፖርት የተቀበሉትና የእድርና መረዳኛ ማህበር እንዲቋቋምና ማህበሩን የሚያስተዳድር ኮሚቴ እንድሁም የማህበሩን መተዳደሪያ ደንብ በተመለከተ ሰራተኛ እንዲሰበሰቡና እንዲጸድቅ አድርገዋል ከተባሉት ከአቶ መሰሉ ዋጋው ጋርም ቆይታ አድርገናል።

ዜና መጽሔት፡- መዝናኛ ክበቡ አሁን ላይ ማነዉ በኃላፊነት የሚያስተዳድረው?

አቶ መሰሉ፡- መዝናኛ ክበቡን በተመለከተ ገቢውንም፣ ወጭውንም ሆነ አገልግሎት አሰጣጡን የሚመለከተው የመዝናኛ ክበቡን የሚያስተዳድረው ኮሚቴ ነው። የመዝናኛ ክበቡን በተመለከተ የተሰጠኝ ኃላፊነት የለም። ግን የኮሚቴ አባላት ስራ ካቆሙ በኋላ እንዳንድ የካፌው ተጠቃሚዎች ምግብና ትኩስ መጠጥ ላይ የዋጋ መጨመር እየታዩ ስለሆነ ዋና ዳይሬክተሩ ጋር ተነጋግራችሁ ማስተካከል ብትሰጡ የሚል ኃሳብ እንደቀረበ ወዲያውኑ የኮሚቴ ወረርሽኝ በሽታ መጣ። ኮሚቴው ኪራይን በተመለከተ በኮሚቴ ወረርሽኝ ምክንያት ሌላ መስሪያ ቤቶች ኪራይ አይቀበሉም እኛም ኪራይ መተዳደር አለብን በሚል ማንንም ሳያማክር በራሱ ነው ኪራይ እንዳይከፍሉ ያደረገው። ከዚያ በኋላ የመስሪያ ቤቱ ሶሻል ኮሚቴ ሲቋቋም ለእድርና መረዳኛ ማህበሩ ከአባላት መዋጮ በተጨማሪ የመዝናኛ ክበቡ እንደ አንድ የገቢ ምንጭ መሆን አለበት የሚል በመተዳደሪያ ደንባቸው አካተው እንዲጸድቅ አመጡ። ይህንን መሰረት አድርገን ሰራተኛውን እንሰብስብ እደረግን ሰራተኛው የመዝናኛ ክበቡ ገቢ በተመለከተ የሚያዘዘው ኮሚቴው ነው፤ ኮሚቴው ደግሞ የአገልግሎት ጊዜውን ጨርሷል እስካሁን ምን ያህል ብር እንዳለው አይታወቅም። በፊት የነበሩ ሁለት የኮሚቴ አባላት የባንክ ደብተር በጃቸው እንዳለ መስሪያ ቤቱን ለቀዋል የሚሉ ጥያቄዎች ከሰራተኛው ተነሱ። ከዚህ በመነሳት ሁሉም ሰራተኛ የመዝናኛ ክበቡን በባንክ አካውንት ያለ ገንዘብ መጠን አጣርቼ እንዳቀርብ ኃላፊነት ተሰጠኝ። የባንክ ደብተሩ በሥሚ የተከፈተው ወ/ሮ አይኛ በዋና ዳይሬክተሩ በዶ/ር ጠርዙ አማካኝነት ደብዳቤ ተጻፎ ያለውን የገንዘብ መጠን እንድታሳውቅ በተጠየቀችው መሰረት 106975.26/ አንድ መቶ ስድስት ሺ ዘጠኝ መቶ ሰባ አምስት ብር ከሃያ ስድስት ሳንቲም/ በባንኩ አካውንት እንዳለ አሳውቀች። ያንን መሰረት አድርገን በማስታወቂያ ሰራተኛው እንዲያውቀው አድርገናል። የመዝናኛ ክበቡን ገቢ ወደ ሶሻል ኮሚቴው ለማድረግ እና ማን ያስተዳድረው ለማለት ሁሉም ሰራተኛ የእድርና መረዳኛ አባል ስላልሆነ የመዝናኛ ክበቡን ገቢ ወደ ሶሻል ኮሚቴው ለማድረግ ሰራተኛውን ሰብስቦ በማነጋገር ይሁንታ ማግኘት ስለሚያስፈልግ ቀጣይ ከሚመለከታቸው ጋር በመነጋገር እልባት ለመስጠት እንሰራለን። ነባሩ ኮሚቴ የስራ ዘመናችንን አጠናቀን በደብዳቤ

ለአቶ መሰሉ ረጋርት እድርገናል የተባለው ግን ውሸት ነው። በአጠቃላይ መታወቅ ያለበት የሶሽል ኮሚቴ እና የመዝናኛ ክበቡ ሁለቱም የተለያዩ ናቸው። እሁን ላይ የመዝናኛ ክበቡን የሚያስተዳድው አካል የለም።

በአጠቃላይ ከላይ ካደረግናቸው ቃለምልልዶች መረዳት እንደሚቻለው በክበቡ ዙሪያ ግልፅ የሆነ አሰራር የለም፤ የክበቡ ሰራተኞች የእገልግሎት ጊዜያቸውን ከጨረሱ የቆዩ ሲሆን ካፌውን በባለቤትነት የሚያስተዳድር አካል ባለመኖሩ ውል አላደሱም፤ ጨረታም አልወጣም። መዝናኛ ክበቡም የቤት ኪራይ ተቀንሶለት፤ በመስሪያ ቤቱ ተገዝተው የነበሩ ወንበሮች፣ የሻይ ማሽን እና ውኃና መብራት በተቋሙ ተሸፍኖለት ጭምር ካፌውን በባለቤትነት የሚያስተዳድር አካል አለመኖሩን እንደመልካም አጋጣሚ በመጠቀም በሚሰጣቸው የምግብ እገልግሎቶች ላይ የተጋነነ የዋጋ ጭምራ ማድረጉን እኛም በቅኝታችን አረጋግጠናል። ይህን በተመለከተ ዋና ዳይሬክተሩን፣ የሚመለከታቸውን የሥራ ኃላፊዎች በማናገር እና የሌሎች መ/ቤቶችን የመዝናኛ ክበብ ተሞክሮዎችን በመቃኘት በቀጣይ እትማችን የምናቀርብ ይሆናል።

ለተቋሙ የድጋፍ ሰጪ ሰራተኞች ስልጠና ተሰጠ፤



የእንስሳት መድኃኒት መኖ አስተዳደርና ቁጥጥር ባለሥልጣን የሰው ኃብት ልማት አስተዳደር ዳይሬክቶሬት ለተቋሙ ድጋፍ ሰጪ ሰራተኞች በተለይም ለጥበቃ፣ለሰው፣ለፀሃፊ፣ለተላላኪና ሌሎች የቢሮ ሰራተኞች በቢሮቶቹ ከተማ ስልጠና ተሰጠ። ስልጠናውን በንግግር የከፈቱት የባለሥልጣን መ/ቤቱ የሰው ኃብት ልማትና አስተዳደር ዳይሬክቶሬት ዳይሬክተር አቶ አበበ ለማ ሲሆኑ የስልጠናውን ዋና ዓለማዊ የፌዴራል የመንግስት ሰራተኞች አዋጅ ቁጥር 1064/2010 እና የስራ አካባቢ የሙያ ደህንነትና ጤንነት እንዲሁም የኮቪድ 19 ወረርሽኝን ለመከላከልና ለመቆጣጠር እንዲቻል የሰራተኞቻችንን አቅም ለማሳደግ ነው ብለዋል። በውይይት መድረኩ ላይም የፌዴራል የመንግስት ሰራተኞች አዋጅ ቁጥር 1064/2010 ፤ የትምህርትና ስልጠና መመሪያ እና

የስራ አካባቢ የሙያ ደህንነትና ጤንነት እንዲሁም የኮቪድ 19 ወረርሽኝን በመከላከልና በመቆጣጠር ላይ ያተኮረ በባለሙያዎች ገለጻ ከቀረበ በኋላ ከሰልጣኞች ለተነሱ አስተያየቶችና ጥያቄዎች ሰፊ ማብራሪያ ተሰጥቶባቸው መግባባት ላይ ተደርሶባቸዋል። ያንጋገርናቸው የስልጠናው ተሳታፊዎችም እንደ ተቋም ደህን መሰል ስልጠና መካሄዱ በአዋጁና በመመሪያው ላይ እንዲሁም ከስራ አካባቢ የሙያ ደህንነትና ጤንነት ጋር በተያያዘ የነበረብንን የዕውቀት ክፍተት እንዲሞላ ያደረገ በመሆኑ በቀጣይ ለተግባራዊነቱ የበኩላቸውን ድርሻ እንደሚወጡ ተናግረዋል። አክለውም ባለስልጣኑ ቀጣይ የዕውቀት ክፍተትን ሊሞሉ የሚችሉ መሰል የግንዛቤ ማስጨበጫ ስልጠናዎችን በመስጠት የሰራተኛውን አቅም ሊያሳሉበት የሚችል ስራ ሊሰራ እንደሚገባ ተናግረዋል።

የግዥና ንብረት አስተዳደር ዳይሬክተር



የእንስሳት መድኃኒት መኖር አስተዳደርና ቁጥጥር ባለሥልጣን የሕዝብ ግንኙነት ዳይሬክቶሬት ለሚያዘጋጀው ዜና መጽሔት የዚህ ወር እትም ከግዥ መገንታት፣ ከንብረት አስተዳደር፣ በክፍሉ አገልግሎት አሰጣጥ ላይ ከሚነሱ ቅሬታዎች ጋር በተያያዘ ከባለሥልጣኑ የግዥና ንብረት አስተዳደር ዳይሬክቶሬት ዳይሬክተር አቶ ፍቅሬ ኃ/ሥላሴ ጋር ቆይታ አድርጓል። ለአንባቢያን በሚመች መልኩ እንደሚከተለው አቅርቦናል፤ መልካም ንባብ።

ዜና መጽሔት፦ የግዥና ንብረት አስተዳደር ዳይሬክቶሬት ዳይሬክተር አጠቃላይ የሥራ እንቅስቃሴ ምንድን ነው?

ፍቅሬ፦ የግዥና ንብረት አስተዳደር ዳይሬክቶሬት በግዥና ንብረት፣ ጠቅላላ አገልግሎት፣ ትራንስፖርትና ስምሪት እንዲሁም ንብረት አስተዳደር በሚባሉ ቡድኖች የተዋቀረ ነው። እነዚህ ቡድኖች ለባለሥልጣኑ የአቅርቦት ስራዎችንና አገልግሎቶችን በመስጠትና የተቋሙን ንብረት በማስተዳደር የመንግስት ንብረት ከብክነት በጸዳ መልኩ ለታለመለት አገልግሎት እየዋለ መሆኑን በማረጋገጥ እና ጥገና በመስጠት ተልዕኳቸውን ይወጣሉ።

አገልግሎታቸውን የጨረሱ ንብረቶች የመንግስት ግዥና ንብረት አስተዳደር መመሪያ በሚፈቅደው መሰረት የሚወገድበትን አግባብ ያከናውናል። በተጨማሪም የጥበቃ፣ የፅዳት፣ የመልዕክትና የፎቶ ኮፒ አገልግሎት እንሰጣለን። ዳይሬክቶሬቱም እነዚህን ቡድኖች በበላይነት የመቆጣጠርና የመስታተል ሥራዎችን ይሰራል።

ዜና መጽሔት፦ በሥራ ክፍሉ ከግዥ መገንታት እና ከንብረት አስተዳደር ጋር በተያያዘ የሚሰጡዎሉ ችግሮችን ለመፍታት የሚከናወኑ ተግባራት ምን ይመስላሉ?

ፍቅሬ፦ እንደሥራ ክፍል የግዥ መገንታት እንዳለ በተደጋጋሚ ገምግመናል፤ አጠቃላይ የመንግስት መ/ቤቶች ግዥ የሚፈጸመው በመንግስት ግዥ ኤጀንሲ አስተዳደር መ/ቤት በኩል ሲሆን እኛ የመንግስት ባለበጀት መሰሪያ ቤት በመሆናችን ከየሥራ ክፍሉ ፍላጎቶችን ጠይቀን ወደ እቅድ ቀይረን እቅዳችንን ለመንግስት ግዥ ኤጀንሲ እናቀርባለን። የመንግስት ግዥ ኤጀንሲ ከሁሉም መ/ቤት እቅዱን ተቀብሎ ጨራታ አውጥቶ ከአሸናፊው ተቋም ግዥ እንደንፈፅም በሚሰጠን መመሪያ መሰረት ነው ግዥ፤ በእኛ በኩል ግዥ የምንፈፀመው የመንግስት ግዥ ኤጀንሲ መግዛት ያልቻለውንና ለሥራ በጣም አጣዳፊ የሆኑ በፒቲ ካሽ የሚገዙ ግዥዎችን ብቻ ነው። ከዚያ በዘለለ በግዥ መስተጓጎል ችግር ሲገጥመን ለግዥ ኤጀንሲ የገጠመንን ችግር ገልፀን እነሱ መግዛት ካልቻሉ እኛ መግዛት እንድንችል ፍቃድ እንዲሰጠን በደብዳቤ ጠይቀን ሲፈቀድልን ግዥ እንፈፅማለን። ስለዚህ በተቋማችን የግዥ መገንታት ችግር ምክንያቶች የጥቅል ማዕቀፍ ግዥ መዘግብት፣ የሰው ኃይል አጥረት፣ የግዥ ጥያቄዎች በኢ-ፍሚስ ሲሰጡም መጠየቅ ስላለባቸው ከሥራ ክፍሎቹ ጥያቄው የመዘግብት እና ወደእኛም ሲመጣ ሲስተሙን በደንብ የሚጠቀሙ ግዥ ባለሙያዎች ክፍተት መኖር ናቸው። እነዚህ ችግሮች ቢኖሩም በሥራ ክፍሉ በኩል ሰራተኞች በቡድን እንዲሰሩና የአረፍት ቀናቸውን ማለትም ቅዳሜና እሁድን ጨምሮ ተጠቅመው ግዥዎች በታቀደላቸው ጊዜ እንዲደርሱ ከፍተኛ ጥረት

ይደረጋል። ከንብረት አስተዳደር አኳያም የተቋሙ ንብረቶች ለእያንዳንዱ ተጠቃሚ ኮድ ተሰጥቶት ንብረቱ በየዓመቱ በአግባቡ አገልግሎት ላይ መዋሉ እየታየ አገልግሎት የማይሰጥበት ደረጃ ላይ ሲደርስ ደግሞ የማስወገድ አገልግሎት እንሰጣለን።

ዜና መጽሔት፣ ክፍሉ ለሙስና የተጋለጠ ነውና አሰራራችሁ ከኪራይ ስብሰቢነት በጸዳ መልኩ ለማከናወንና የተገልጋዩቻችሁን እርካታ ለማሳደግ ምን እየሰራችሁ ነው?

ፍቅሬ፡- በባለሥልጣን መ/ቤቱ ለኪራይ ስብሰቢነትና ለብልሹ አሰራር ተጋላጭ የሥራ ክፍሎች ተብለው ከተለዩት ውስጥ አንዱ የግዥና ንብረት አስተዳደር ዳይሬክቶሬት አንዱ ነው።

እኛም እንደክፍል ችግሩን ለመከላከል በእቅድ ይዘን እየሰራን ነው። በእቅዱ ለብልሹ አሰራር ተጋላጭ ያደርገናል ብለን ከለየናቸው መካከል የግዥ ሥርዓታችን፣ የንብረት

አስተዳደራችን፣ የነዳጅ አጠቃቀሞችንን ለአብነት ማንሳት ይቻላል። ስለሆነም የግዥ አሰራራችን መመሪያውን የተከተለ፣ ከብልሹ አሰራር የፀዳ እንዲሆን ክፍተኛ ትኩረት ሰጥተን እየሰራን ነው።

በዚህም ግዥዎች በሙሉ በጠቅል ግዥ፣ በማዕቀፍና በግልፅ ጨረታ እንዲፈፀሙ ማድረግ፤ ከፕሮፎርማ ጋር ተያይዞ ለሚፈፀሙ ግዥዎች በተቋሙ

የተቋቋመው የግዥ ኮሚቴ የገብያ ጥናት በማድረግ እና በግዥ ባለሙያው የመጣውን ፕሮፎርማ በ ኛ ወገን የማጣራት ሥራዎች እንዲሰሩ በማድረግ ብልሹ አሰራሮችን ለመከላከል

እየሞከርን ነው። በዚህም የተሸለ ውጤት እየተገኘ ቢሆንም ካለብን የሰው ኃይል እጥረት የተነሳ በሁሉም ግዥዎቻችን ላይ ይህን ተግባራዊ ማድረግ አልቻልንም። ሌላው ከንብረት

አስተዳደርና አወጋገድ ሥራችንም መመሪያ የተከተለ እንዲሆን በተኩረት እየተከታተልንና እየገመገምን ሥራዎችን ለመስራት እየሞከርን ነው።

ንብረቶች በጨረታ የሚሸጡ ሲሆን የገማች ኮሚቴ ስላለ የሚወገዱ እቃዎች መነሻ ዋጋ ጥናት አድርጎ የሚያቀርብ ሲሆን እኛም ይህን መነሻ አድርገን በጨረታ የምንሸጥ

ይሆናል። ከንብረት ማስወገድ ጋር ተያይዞ በተቋማችን ገማች፣ አስወጋጅና አፅዳቂ ኮሚቴዎች ስላሉ አንዱ አንዱን እየተቆጣጠረና እየተናበቡ እንዲሄዱ በማድረግ

ብልሹ አሰራር እንዳይኖር ሥራዎችን እየሰራን ነው። ከነዳጅ አጠቃቀም አኳያ ያለውን ብልሹ አሰራር ለመከላከል በምርታማነት ማሻሻያ ተቋም አማካኝነት

እያንዳንዱ ተሸከርካሪ በሊትር የሚሄደውን ኪሎ ሜትር ካወቅን በኋላ የትራንስፖርትና ስምሪት ክፍል ይህን እያረጋገጠ ለሹፌሮች ነዳጅ እንዲቀዳ ያደርጋል። እኔም

ስፈርም ይህን እያረጋገጥኩ በመሆኑ ችግሩን ለመቅረፍ እየሰራን ነው። በአጠቃላይ በሥራ ክፍሉ የሚታየውን ሙስናና ብልሹ አሰራር ለማስወገድ ከዚህ በላይ

የጠቀስኳቸውን ተግባራት እያከናወንን ቢሆንም አሁንም በቁ ባለመሆኑ የቁጥጥር ሥራችንን በተጠናከረ መንገድ በቀጣይ ማስኬድ ይኖርብናል የሚል እምነት ይዘን እየሰራን ነው።

ዜና መጽሔት፡- ከዚህ ጋር ተያይዞ ሹፌሮች መስክ ሆነው አዲስ አበባ በኩጋንና በአቢሲኒያ ካርድ ነዳጅ ይቀዳሉ ይባላልና ከአሰራር አንፃር ይህ እንዴት ይታያል?

ፍቅሬ፡- ነዳጅን በተመለከተ ከላይ ለመግለጽ እንደሞከርኩት ለብልሹ አሰራር ተጋላጭ በመሆኑ በሊትር ምን ያህል ኪሎ ሜትር ተሸከርካሪዎች ይሄዳሉ የሚለውን

በገለልተኛ አካል አስለክተን ችግሩን ለመከላከል እየሰራን ነው። እንደተቋም ለከተማ ሲሆን አቢሲኒያ ካርድን እንጠቀማለን፤ አቢሲኒያ ካርድ የምንጠቀምበት ምክንያት

መረጃው ስለሚያገዝ፣ የተቀዳውን ነዳጅ ማጭበርበር ስለማይቻል





የሚቆይ ኃላፊ ከሆነ የነዳጅ አጠቃቀሙ የሚቀንስበት ሁኔታ መኖር አለበት ብለን እናምናለን። እዚህ ላይ ግን ማን መስክ ነበር ወይስ አልነበረም የሚለውን የምንቆጣጠርበት ሥርዓት የለንም። በሌላ በኩል ሥራ የሚበዛባቸው የሥራ ኃላፊዎች ደግሞ በወሩ ግማሽ ላይ ነዳጃቸው የሚያልቅበት ሁኔታ አለ። ስለዚህ ይህን ለማጣጣም ለሁሉም የሥራ ኃላፊ በወር በተመደበላቸው መሰረት ነው እየሰጠን ያለነው። እኛ በተቀመጠው መመሪያ መሰረት ነው አገልግሎት እየሰጠን ያለነው። ወደፊት ግን ከውስጥ ኦዲት እና ከሚመለከታቸው ክፍሎች ጋር ተነጋግረን የመመሪያውን ክፍተት በማዬት በዘላቂነት ለማስተካከል ሥራዎችን የምንሰራ ይሆናል።

ዜና መጽሔት፦ ክፍሉ ካለበት የሥራ ጫናና ክብደት አንጻር በተገቢው ባለሙያና መሳሪያ የማደራጀት ሥራው ምን ይመስላል? የባለሙያዎችን እቅም ከማጎልበት አኳያ ምን የተሰራ ስራ አለ? ቀጣይ ምን ታስቧል?

ፍቅሬ፦ በተቻለ መጠን ሠራተኞቹን በቅጥርና በደረጃ እድገት ለማሟላት፣ ለሠራተኞቹ ምቹ የሥራ ሁኔታ ለመፍጠር እና አስፈላጊ መሳሪያዎችን ለማሟላት ተችሏል። በተጨማሪም የሰራተኞችን እቅም ለማጎልበት በተለይ ከኮቪድ በፊት የእርስ በእርስ መመማሪያ መድረኮችን እንፈጥር ነበር። ከሌላ ተቋማት ልምድ የሚወስዱበትን እና ከሥራ አመራር ሊኒስቲቲዩት ጋር በመሆን ሥልጠና የሚወስዱበትን ሁኔታም እናመቻቻለን። በኮቪድ ምክንያት የእቅም ማጎልበት ሥራው እንዳይቋረጥ በማሰብ ለአዳዲስ ሰራተኞች ጭምር በቢሮ ሥልጠና በመስጠት ወደ ሥራ አስገብተናል።

ዜና መጽሔት፦ ለነዳጅ ወጭ የሆነ ገንዘብ የሚወራረደው የተወሰደው ብር እና ኪሎ ሜትር ተሰልቶ ነውና ይህን አሰራር በባለሥልጣን መ/ቤቱ ወጥ በሆነ መንገድ ተግባራዊ እያደረጋችሁ ነው ወይ?

ፍቅሬ፦ አዎ በትክክል ተግባራዊ እያደረግን ነው። ይህን የሚቆጣጠረው የእኛ ክፍል ብቻ ሳይሆን የነዳጅ ገንዘብ ከፋይናንስ ያወጣው የሥራ ክፍልና ባለሙያ ተሸከርካሪው ሲሄድ የነበረው ኪሎ ሜትርና ሲመለስ ካለው ኪሎ

ሜትር ጋር ተሰልቶና ምን ያህል ሊትር ነዳጅ ሊጠቀም እንደቻለ ካመጣው ደረሰኝ ጋር የትራንስፖርትና ሥምራት ክፍል ጭምር እያረጋገጡ ነው ሥራዎችን የሚሰሩው። ዜና መጽሔት፦ በክፍሉ የሥራ አፈጻጸም በየጊዜው አይሞላም የሚል አቤቱታ ይነሳልና ይህ እውነት ነው ወይ? እውነት ከሆነስ ለምን?

ፍቅሬ፦ የሥራ አፈጻጸም አይሞላም በሚለው ሳይሆን ይዘገያል በሚለው እስማማለሁ። ከላይ ለመግለፅ እንደሞከርኩት በእኛ የሥራ ክፍል ቡድኖች ያሉ ሲሆን እነዚህ ቡድኖች ናቸው የሥራ አፈጻጸም የሚሞላው። ከዚህ አኳያ በተለይ የጠቅላላ አገልግሎት ሰፋ ስለሚልና በርካታ በላይ ሰራተኞች ስላሉትና በቡድን የሚሞላው ላይም ቡድኑ ያለመሟላት/ያለመገኘት/ ሁኔታ ስለሚኖር የሥራ አፈጻጸም በጊዜው ሞልቶ ማድረስ ስለሚችግር መዘግዬት ሊኖር ይችላል። ከዚህ ውጭ የሥራ አፈጻጸም አልተሞላልኝም በሚል እኔ ጋር እስከአሁን የቀረበ ቅሬታ የለም።

ዜና መጽሔት፦ ማስተላለፍ የሚፈልጉት ወይም ቀረ የሚሉት ነገር ካለ?

ፍቅሬ፦ የእኛ ክፍል ሰፊ በመሆኑና ሥራው ደግሞ በእኛ ክፍል ብቻ የሚያልቅ ባለመሆኑና የሌሎችን የሥራ ክፍሎችና ባለሙያዎች ድጋፍ የሚጠይቅ ነው። ብዙዎች ሥራዎቻችን በኮሚቴ የሚሰሩ በመሆኑ የተቀላጠፈ አገልግሎት ለመስጠት ሌሎች ክፍሎች እንደራሳቸው ሥራ ወስደውት ተባብረን ብንሰራ የሚታዩ ችግሮችን መቅረፍ እንችላለን። ስለዚህ ተባብረንና ተቀናጅተን እንድንሰራ ጥሬዩን ማቅረብ አፈልጋለሁ። ከዚህ ውጭ የሕዝብ ግንኙነት ክፍሉ መሰል ጥያቄዎችን ማዘጋጀቱ ሥራዎቻችንን እንድንፈትሽና እንድንነቃቃ ስለሚያግዝ በርቱ ለማለት እውዳለሁ።

ዜና መጽሔት፦ ለነበረን ጊዜ እናመሰግናለን!

ፍቅሬ፦ እኔም እመሰግናለሁ!

**ለፊ.ገግታ ቢሆን**

**ካላወቁ ይወቁ**

**ከታላላቅ ሰዎች አባባል**

አባክ ነው ያለከው?  
 ባል፦ ፔያሳ ነኝ!  
 ሚስት፦ እዛ ምን ትሰራለህ?!  
 ባል፦ እንዴ ትዝ ካለሽ የሆነ ወርቅ ቤት አልገበኝንም?  
 ሚስት፦ እስታወስኩት ወደ።  
 ባል፦ የወርቅ ሀብል እይተሽ ወደድኩት ስትይ ገንዘብ ሳገኝ እገዛልሻለው አላልኩም?  
 ሚስት፦ እዎ የኔ ፍቅር!  
 ባል፦ ወርቅ ቤቱን እወቅሽው?  
 ሚስት፦ እዎ ወለላዬ!  
 ባል፦ ከእሱ አጠገብ ካለው ግሮሰሪ ነኝ ብሏት እርፍ!

ኧረ እንቸስ ቅራብኝ!

እሷ፦ ስንጋባ ጫት መቃምህን ታቆማለህ  
 እሱ፦ እሺ  
 እሷ፦ ሲጋራም ማጨስ አትችልም  
 እሱ፦ እሺ  
 እሷ፦ የሰካራም ሚስት እንደባልም አልፈልግም ስለዚህ መጠጥም ማቆም አለብህ  
 እሱ፦ እሺ  
 እሷ፦ ጃ!!! ...ለላ ደሞ ምን ነበር?? እዎ! እያመሸህ መግባት አትችልም  
 እሱ፦ እሺ  
 እሷ፦ እም...ለላ? ሌላ? ምንድነው የረሳሁት??? ሌላ የምትተውው ነገር ምን ነበር??  
 እሱ፦ እንቺን ማግባት

የጅብ ችኩል.....!

ሚስት እምሽታ ወደቤት እየገባች ነው፤ ወደያው የመኝታ ቤቷን ከፍታ ስትገባ እልጋዋ ላይ ሁለት የተኙ ሰዎችን ትመለከታለች፤ እራት እግሮች ከብርድ ልብሱ ስር ወተው ይታያሉ። ከዚያም ወደያውኑ አጠገቧ ያለውን ዱላ እንስታ ከብርድ ልብሱ ውስጥ ያሉትን ሁለቱን ሰዎች ባላት ኃይል መደብደብ ትጀምራለች ። ወደያው መደብደቡን ታቆምና ወደ ሳሎን ቤት ስትሄድ ባሏ ሰፋ ላይ ቁጭ ብሎ ጋዜጣ ያነብ ነበር። ከዝያም ባልየው " hi darling...ቤተሰቦችሽ መጥተው የኛ መኝታ ቤት ተኝተዋል ሰላም አልሻቸው...?! ሲላት ሚስት በድንጋጤ እራሷን ስታ ወደቀች ። የጅብ ችኩል ቀንድ ይነካባል ማለት ይሄ አይደል!

እሚሪካንን የድል ሀውልት ለእሚሪካ ያበረከተች ሀገር፡ ፈረንሳይ ነች።  
 ባቅርቡ እንዲት የእሚሪካን ከተማ ከሀዋሳ ከተማ ጋር የእህትማማችነት ፊርማ ተፈራርማለች፤ ይህች ከተማ ጃክሰን ስትሆን በሚሲሲፒ ግዛት ውስጥ ትገኛለች።  
 እቶ ሙሉጌታ ይርጋ እና ሲስተር እሰጋሽ ጎሳ በጎንደር ከተማ ላይ በተካሄደ የጤና ጉባኤ ላይ በተደጋጋሚ ጊዜ ደም በመለገስ እሸናፊ ነበሩ። በዚህም መሰረት እቶ ሙሉጌታ ጊዜ የለገሱ ሲሆን ሲስተር እሰጋሽ ደግሞ ከሱቶች ጊዜ በመለገስ ያሸነፉ ናቸው።

እሚሪካው ፕሬዝዳንት ዶናልድ ትራምፕ እና የሩሲያው ቭላድሚር ፑቲን በቅርቡ እንዲት ሀገር ላይ ተገናኝተው ውይይት አድርገው ነበር፡ ይህች ሀገር ቪትናም ነች።

በአለም ላይ ከ በላይ ፋብሪካዎች አሉ ከነዚህ ውስጥ ስዊዘርላንድ ሲካ ግሩፕ በመባል የምትታወቀው በሀገራችን ውስጥ እንደ የኬሚካል ፋብሪካ እቋቋማለች፤ ቦታው ደግሞ ሆሊታ ላይ ነው።

ባቅርቡ ሮቦቶች ለመንግስት ግብር ሊከፍሉ/ሊገቡሩ ይገባል ብለው ሀሳብ ያቀረቡት ታዋቂ ሰው፤ ቢልጌት ነበሩ።

የአለም ዋንጫ ከፍተኛ ግብ በማስቆጠር የወርቅ ጫማ ተሸላሚ የነበረው፡ የጀርመኑ ቶማስ ሙለር ነው።

እትዮጵያን ብሄራዊ ቡድን ለመጀመሪያ ጊዜ ያሰለጠኑት ደግሞ እቶ ገመዳ ጉተማ ይባላሉ።

ምንጭ፦ ሳነብ ካገኜሁት

**የወሩ ድንቅ ፎቶ**



ተስፋ መቁረጥ ሲሰማኝ በታሪክ ሁሉ ምንግዜም የእውነትና የፍቅር መንገድ ማሸነፉን አስባለሁ! ማኅተመ ጋንዲ በዚህች ምድር ላይ መኖር አደገኛነቱ የክፋት መብዛት ሳይሆን ክፋትን ለመቀነስ ምንም ጥረት ሲደረግ አለመታየቱ ነው! እንስታየን ለጎልምህ እውን መሆን ትልቁ መሰናክል የውድቀት ፍርኃት ነው! ፓውሎ ከልሆ

**የወሩ ጥያቄዎች**

- 1. በዓለም ላይ ትንሹ ወፍ ምን ይባላል?
- 2. የሰው አካል በየቀኑ ምን ያህል ትንፋሽ ይወስዳል?
- 3. በዩኔስኮ በአለም ቅርስነት የተመዘገቡ የኢትዮጵያ ቅርሶች እነማን ናቸው?
- 4. የኢትዮጵያ የመጀመሪያዋ ሴት ፕሬዝዳንት ማን ይባላሉ?
- 5. በኢትዮጵያ የመጀመሪያዋ ሴት መዚቃቸውን በሸክላ ያሳተሙ ማን ናቸው?
- 6. አስረኞች እንደ መፅሃፍ እንብበዉ በጨረሱ ቁጥር ከታሰሩበት ዓመት ላይ ሶስት ሶስት ቀን የሚቀነስላቸው በየት አገር ነው?

- የባለፈው እትማችን ጥያቄዎች መልሶች፤
1. እርምስትሮንግ እ.አ.አ ሐምሌ 1969 ቀን
  2. ዋልት ዴዚ
  3. ቻይና ፣ ፈረንሳይ ፣ ሩሲያ ፣ ታላቋ ብሪታኒያ ፣ እሚሪካ
  4. ሻምባል አትሌት አበበ ቢቁላ
  5. «ወደፊት ገስግሽ ውድ እናት ኢትዮጵያ» የጥያቄዎቹን መልስ በአካል ሕዝብ ግንኙነት ክፍል በመምጣት ወይም በውስጥ መስመር አድርሱን!